

ఆగమోగం ఓటేస్తే రైతు బతుకు ఆగమో!

నువ్వొద్దు..

నీ పాలనోద్దు

- రేవంత్ తీరును తప్పబడుతున్న రైతులు
- బీఆర్ఎస్ ప్రభుత్వమే కావాలంటూ స్పష్టం
- కరెంట్, ధరణిపై కాంగ్రెస్ అక్కసు
- వ్యవసాయాన్ని ప్రభుత్వంచేలా వ్యాఖ్యలు

విదేశాలకు వెళ్లిన వారు తిరిగొస్తున్నారు



ఒకప్పుడు చదువుకు తగ్గ ఉద్యోగం దేశంలో దొరకక మాలాంటి ఎంతో మంది విదేశాలకు వలస వెళ్లారు. కానీ ప్రస్తుతం మన తెలంగాణలోనే కోరిన ఉద్యోగం లభిస్తున్నది. ముఖ్యంగా ఇన్ఫర్మేషన్ టెక్నాలజీలో కా వల్సిన కొలువు మన హైదరాబాద్ లోనే దొరుకుతుంది. నేను అమెరికాకు వెళ్లిన సమయంలో ఇక్కడ ఉద్యోగాలు దొరకడం చాలా కష్టంగా ఉండేది. కానీ ప్రస్తుతం పరిస్థితి మొత్తం మారిపోయింది. ముఖ్యంగా ఐటీ సెక్టార్లో హైదరాబాద్ ప్రపంచ దృష్టిని ఆకర్షిస్తోంది. అమెరికా, ఆస్ట్రేలియా దేశాలకు సమానంగా ఉద్యోగాలిచ్చే స్థాయిలో తెలంగాణ ఎదిగింది. తెలంగాణ ప్రత్యేక రాష్ట్రం ఏర్పాటుతో న్యూనాయ రంగమే కాదు.. అన్ని రంగాల్లో అభివృద్ధి సాధించింది. విమానం దిగి ఎయిర్పోర్టు నుంచి వస్తుంటే ఫైజ్ వర్షులు చూస్తుంటే మాటల్లో వర్ణించలేని ప్రగతి కనిపిస్తున్నది. ఇది మన హైదరాబాద్ నా అన్న అనుమానం కలుగుతుంది. వ్యవసాయ రంగం విషయానికొస్తే రైతుబంధు, రైతుబీమాలు వారి జీవితాల్లో వెలుగులు చింపాయి. పల్లెలు కూడా ఎంతో అభివృద్ధి సాధించాయి. మా గ్రామంలో కూడా ఎన్నో అభివృద్ధి పనులు చేశారు. బీఆర్ఎస్ హయాంలో రాష్ట్రం ఎంతో పురోగతి సాధించింది. మళ్ళీ ఈ ప్రభుత్వమే తప్పకుండా అధికారంలోకి వస్తుంది. 24 గంటల కరెంట్ ఒక అద్భుతంగా చెప్పుకోవచ్చు. ఎందుకంటే కరెంట్ కోసం కండ్లు కాయలు కాసేలా ఎదురు చూసేవాళ్ళం. కరెంట్ గురించి పట్టించుకున్న ప్రభుత్వాలు లేవు. ఈ నేపథ్యంలో సీఎం కేసీఆర్ 24 గంటలపాటు కరెంట్ ఇస్తుండటం ఊహించని పరిణామం. 24 గంటల కరెంట్ సాధ్యం కాదని అంటే కేసీఆర్ రైతులకు 24 గంటల పాటు ఉచిత కరెంట్ ఇచ్చి ఆదుకున్నాడు. కానీ, ఇప్పుడు కాంగ్రెస్ వారు 3 గంటల కరెంట్ చాలు, 10 హెచ్పీ మోటారు పెట్టుకుంటే చాలు అనడం విడ్డూరంగా ఉంది. 3 గంటల కరెంట్ వ రైతుకు కూడా సరిపోదు. 10 హెచ్పీ మోటారు అమర్చుకోవడం ఎవరికి సాధ్యం కాదు. మళ్ళీ బీఆర్ఎస్ ప్రభుత్వమే రావాలి.. కేసీఆర్ సీఎం కావాలి.

- భూఖల భవనే శరెడ్డి, ఎన్ఆర్ఐ, గుమ్మడం, పెళ్లెరు మండలం

మాకు మళ్ళీ బాధలు తప్పవు..



తెలంగాణ రాష్ట్రం వచ్చి నంక సీఎం కేసీఆర్ సారధ్యంలో వ్యవసాయానికి 24 గంటల కరెంట్ ఇస్తున్నాడు. అప్పటి నుంచి మేమంతా పగటి పూటనే సేస్తకు నీళ్లు పారిస్తున్నం. రాత్రిళ్లు బ్యాట్రీలు పట్టొని బోర్ల కాడ కావలి కాసే బాధలు తప్పినయ్. గతంల కరెంట్ ఎప్పుడు వస్తదో తెలక స్టాటర్ల కాడ కూసునే బోళ్లం. అట్లానే తెల్లారేది. ఉన్న పగటి కరెంట్ కూడా సక్కగ ఇచ్చేటోళ్లు కాదు. కరెంట్ వస్తూ పోతూ ఉంటే తడిచిన భూమే తడిచేది. కొనిసార్లు రాత్రి పూట నీళ్లు కట్టనిక్కే పోయి కొంతమంది దికి పురుగు ముట్టింది. కేసీఆర్ మా పాలిటి దేవుడిగా నిలిచిండు. ఇప్పుడు రెండు పంటలు సంతోషంగా ఎండించుకుంటున్నం. కాంగ్రెసోళ్లు అధికారంలోకి వస్తే మూడు గంటల కరెంట్ ఇస్తుంటున్నరు. అది ఎందుకూ సరిపోదు. వాళ్లొస్తే మళ్ళీ మాకు బాధలు తప్పవు. ఈసారి ఎన్నికల్ల మళ్ళీ కేసీఆర్ కే ఓటేసి ముఖ్యమంత్రిని చేసుకుంటే మమ్మల్ని మరింత మంచిగ చూసుకుంటడు.

- నాయికి మధు, రైతు, మల్లకల్

మల్లా మా బతుకులు ఆగమైతయ్..



ముడుగుంటల కరెంట్ ఉంటున్న గీ కాంగ్రెస్ పార్టీ మాకొద్దు. 24 గంటల నాణ్యమైన ఉచిత కరెంటిస్తున్న సీఎం కేసీఆర్ పాలనే కావాలి. మేం మంచిగ న్యవసాయం చేసుకుని బతుకు తుంటే మా జీవితాల్లో చిచ్చుపెట్టోండుకు కాంగ్రెస్ నాయకులు కుట్రలు చస్తున్నరు. 5 హెచ్పీ మోటర్ పెడితేనే పంటలకు సక్రమంగా నీరు పారదు. అట్లాంటేది 10 హెచ్పీ మోటర్ పెడితే నీళ్లు సరిపోక పంటలు ఎండిపోతయ్. ఆ మోటర్లు ఒకేసారి వేస్తే ట్రాన్స్ ఫార్మర్లు కూడా పేల్తయ్. అప్పుడు అన్ని రకాలుగా ఇబ్బందులైతయ్. మల్లా మా బతుకులు ఆగమైతయ్. ఆ పరిస్థితి మాకు అసలే వద్దు.

- సర్పంచలు, జమ్మిచేడు, గద్దాల మండలం

ఎన్నికల్లో కాంగ్రెస్ ను బొందవెడ్డం



10 హెచ్పీ మోటర్తో మూడు గంటల కరెంట్ కు ఎకరం పొలం తడుస్తదని చెప్పిన రేవంత్ రెడ్డిని, కాంగ్రెస్ పార్టీని ఎన్నికల్లో బొంద పెట్టనిక్కే మేమంతా సిద్ధంగా ఉన్నం. కాంగ్రెస్ పాలనలో కరెంట్ సమస్యతో ట్రాన్స్ ఫార్మర్లు కాలి పోయి సబ్సిడీ ప్రకాశ జాగరం చేసిన రోజులన్నీ. రాష్ట్రంలో విద్యుత్ నియంత్రకలు సరిచేస్తూ వందలాది మంది రైతులు చనిపోయినట్లు రోజూ పేపర్లలో వచ్చేయి. సాధించుకున్న తెలంగాణలో 24 గంటల ఉచిత విద్యుత్తో రైతులు ఎంతో సంతోషంగా పంటలు సాగు చేసుకుంటున్నం. గారడి మాటలు నమ్మే పరిస్థితిలో తెలంగాణ రైతాంగం లేరు. విజన్ ఉన్న నాయకుడు కేసీఆర్ చెరువులను ప్రసరుధర్ధించడంతో భూగర్భజలాలు పెరిగి పడేండ్లలో కరువు ఛాయలు లేని రాష్ట్రంగా నిలిచిపోయింది.

- రామకృష్ణారెడ్డి, తక్కశిల, ఉండవెల్లి మండలం

తినే కూటిలో మన్ను పోసుకున్నట్లే..

రైతులకు కేసీఆర్ 24 గంటలు ఉచితంగా కరెంట్ ఇస్తుండు. ఎకరాకు రూ. 10 వేలు రైతుబంధు ఇస్తుండు. కాలం కలిసిరాక ఏమన్నాయితే రైతు కుటుంబాన్ని ఆదుకో నింకె రైతుబీమా ఇస్తున్నాడు. అందుబాటు ధరల్లో ఉండేటట్లు ఎరువులను సబ్సిడీపై ఇప్పిస్తుండు. ఇసాంటివన్నీ ఇడ్సీపెట్టి కాంగ్రెసోళ్ల మాటలు నమ్మితే తినే కూటి లో మన్ను పోసుకున్నట్లే అయితది. మా తాతొళ్ల జమానా నుంచి నాయిసొళ్ల జమానా వరకు అంతా చూసినం కాంగ్రెసోళ్లు ఎవు సానికి ఏమేమి చేసిండ్రో. ఇన్ని దినాలు లేనిది ఇప్పుడొచ్చి అవితేస్తాం.. ఇవి చేస్తామంటే నమ్మనింకె ఎవరూ లేరిక్కడ. మూడు గంటల కరెంట్ ఒక్క మడికి కూడా సరిపోదు. ఎవుసం తెల్సినొళ్లకు తెలుస్తది ఎన్ని ఎకరాలకు ఎన్ని గంటలు పారతది.. ఎంత హెచ్పీ మోటర్ పెట్టుకోవాలన్నది. ఊకెనే మాట్లాడితే సరిపోదు. వాళ్ల మాటలు నమ్మితే ఎవుసం చూసిన ఉప్పరి పనికి పోవాలిందే. 10 హెచ్పీ మోటర్లు పెట్టుకుంటే భూమిల నీళ్లు ఉంటాయా.. అందరూ అనే పెట్టుకుంటే ట్రాన్స్ ఫార్మర్లపైన లోడో ఉడదా.. అవ్వన్నీ మార్పాలంటే మల్ల ప్రాణత్యాగాలు చేసేటట్లు కొట్లాడాల్సిందేనేమో. రైతులు బాగుండాల్సి చూసి ఓర్వలేక కాంగ్రెస్ ఈ కుట్రలతో మోసం చేసే మాటలు చెబుతుంది. ఈల్ల మాటలు నమ్మితే మళ్ళీ పాత కష్టాలను కొని తెచ్చుకున్నట్లే. మంచిగున్న ఎవుసాన్ని చేతులారా నాశనం చేసుకున్నొళ్లమవుతాము. బీఆర్ఎస్ సర్కారు నీళ్లు ఇస్తుంది, ట్రీగా 24 గంటల కరెంట్ ఇస్తుంది, తెలివి ఉన్నోళ్లు ఇంత మంచి సౌలత్ న విడిచిపెట్టరు. రైతులు వాల్ల మాటలు నమ్మురు. కేసీఆర్ సారు పాలనలో ఇబ్బంది లేకుండా ఎవుసం నడస్తుంది. ఈసారి కూడా కేసీఆర్ సారే సీఎం కావాలి.



- మునిరెడ్డి, ఆరెపల్లి, ఆత్మకూరు

సేద్యం సాగదు



రాష్ట్రంలోని రైతులకు ఏమి కావాలో తెలిసిన నాయకుడు సీఎం కేసీఆర్. రాష్ట్రం సద్దించిన నాటి నుంచి నేటి వరకు రైతుల సంక్షేమమే ధ్యేయంగా పనిచేస్తున్నాడు. రైతు పెట్టుబడికి రైతుబంధు, రైతు మరణిస్తే రైతుబీమా, 24 గంటల కరెంట్, సాగునీరు ఇచ్చి రైతుల అభ్యున్నతికి తోడ్పాటునందిస్తున్నాడు. నిన్న మొన్న కాంగ్రెసోళ్లు మాట్లాడుతూ రైతులు 10 హెచ్పీ మోటర్లు పెట్టుకోవాలంటున్నారు. 10 హెచ్పీ మోటర్లు పెట్టుకుంటే బోరుబావుల్లో నీరు ఇంకిపోతాయి.. మోటర్లు కాలిపోవడంతో పాటు ట్రాన్స్ ఫార్మర్లు కూడా పేలిపోతాయి. వ్యవసాయం మీద అవగాహన లేక కాంగ్రెస్ నాయకులు ఏదేదో మాట్లాడుతున్నారు. రైతుల కోసం పట్టించుకొని కాంగ్రెస్ పార్టీ ఇప్పుడు మళ్ళీ అధికారంలోకి వస్తే బాగుచేస్తా మనడం విడ్డూరం. తెలంగాణ వచ్చినంకనే రైతులు సేద్యంపై మక్కువ పెంచుకొని వ్యవసాయంపై జీవనం సాగిస్తున్నారు. అలాంటిది ప్రతి రైతు 10 హెచ్పీ మోటర్లు పెట్టుకోవడమంటే వ్యవసాయాన్ని నాశనం చేసుకున్నట్లే. 5 హెచ్పీ మోటర్లతో ఇప్పుడు సంతోషంగా సేద్యం చేసుకుంటున్నాం. బీఆర్ఎస్ ప్రభుత్వమే మళ్ళీ రావాలి కేసీఆర్ సారే మళ్ళీ సీఎం కావాలి. రైతు అభివృద్ధి బీఆర్ఎస్ తోనే జరుగుతుంది. అందుకు గ్రామ గ్రామాన బీఆర్ఎస్ పార్టీవైపే ప్రజలు మొగ్గుచూపుతున్నారు. కారు గుర్తుకు ఓటు వేసి గెలిపించుకుంటారు.

- రామురైతు, అయ్యవారిపల్లి, చిన్నంబావి మండలం

పాలాల వద్ద పడిగాపులు కాసెటిళ్లు

పీసీసీ అధ్యక్షుడు రేవంత్ రెడ్డి వ్యవసాయానికి మూడు గంటల కరెంట్ సరిపోతుందని చెప్పడం సిగ్గుచేటు. తెలంగాణ సమాజాన్ని మోసం చేసేందుకు కుట్ర పూరిత పథకాల తో మళ్ళీ ఓట్ల కోసం వస్తున్నారు. గత ప్రభుత్వాల చేసిన నిర్వాహకంవల్ల కరెంట్ కష్టాలతో అన్నదాతలు అత్యుహత్యలు చేసుకున్నారు. పగలు, రాత్రి తేడా లేకుండా పొల్లలోనే నీరు పెట్టేండుకు పడిగాపుల కాసెటిళ్లు. వ్యవసాయ భూముల వద్దనే జీవనం ఉండదని, కొంత మంది రైతులు పాము కాటుకు గురై చనిపోయారు. కేసీఆర్ రైతులకు 24 గంటల కరెంట్ ఇస్తుంటే, కాంగ్రెస్ అధ్యక్షుడు అడ్డగోలుగా మాట్లాడం తెలంగాణ రైతాంగం పూర్తిగా వ్యతిరేకిస్తుంది. మూడు గంటల కరెంట్ ఇస్తే పంటలు ఎండటం ఖాయం, రైతులు చావడం ఖాయం. అందుకని కాంగ్రెస్ పార్టీని ఎన్నికల్లో మట్టి కరిపించి బీఆర్ఎస్ ను గెలిపించుకుండా.. కాంగ్రెస్ ను నమ్మేది లేదు ఓటుసేది లేదు. రైతులను రాజును చేయాలనకునే కేసీఆర్ సారే మాటలు.



- మాసన్న, రైతు, మామిడిమాడ, ఖిల్లాఖంభురం మండలం



కాంగ్రెసాస్తే కాళ రాత్రిలే..

తెలంగాణ రాష్ట్రం వచ్చినాక సీఎం కేసీఆర్ 24 గంటల కరెంట్ తీసుకొచ్చి శానా మేలు చేసిండు. అప్పుట్టుంది పగటిపూటనే సేస్తకు నీళ్లు పెట్టన్నం. రాత్రిపూట చాయిగా ఇంటికాడ పండుకుంటున్నం. గతంల కరెంట్ సరిగ్గా ఉండక రాత్రిపూట సేస్తకు పోయి కరెంట్ షాక్ తగిలి, విషపూరిత పురుగులు కుట్టి శానా మంది సజ్జిపోయిండ్రు. కుటుంబసభ్యులు కూడా రాత్రిపూట నిద్రాహారాలు మాని మాకోసం ఎదురు చూసేవారు. 24 గంటల కరెంట్ వచ్చినాక అందరి బాధలు తొలగినయ్. అవసరం ఉన్నప్పుడు పొలాలికి నీళ్లు పెట్టుకుంటున్నం. గతంలో 3 గంటలు, 7 గంటల కరెంట్ ఇబ్బందులకు గురయ్యాం. మూడు గంటల కరెంట్ అనే మాట ఎంతవరకు కరిక్కో చెప్పినవారికే తెలియాలి. ఒకవేళ కాంగ్రెస్ వస్తే రైతులకు మళ్ళీ కాళ రాత్రిలోస్తయ్.

- హాస్సన్, రైతు, సానంనూలు గ్రామం, అర్రపల్లి మండలం

10 హెచ్పీ మోటర్లతో సమస్యలే..



న్యవసాయంలో ఇప్పటి వరకు 3, 5 హెచ్పీ మోటర్లు మాత్రమే వాడుకలో ఉన్నాయి. 10 హెచ్పీ మోటర్లు వాడితే నష్టాలే తప్ప లాభాలు లేవు. 10 హెచ్పీ మోటర్లు వాడడం వల్ల మోటర్లు కాలడంతో పాటు ట్రాన్స్ ఫార్మర్లు కూడా కాలిపోతాయి. ఈ మోటర్లతో విద్యుత్ వాడకం పెరిగి బోరుబావుల్లో కూడా నీరు ఇంకి పోతుంది. కాంగ్రెస్ నాయకులు వ్యవసాయంపై అవగాహన లేకుండా 10 హెచ్పీ మోటర్లు వాడాలంటుండ్రు. వ్యవసాయంలో ఎక్కడ వాడుతున్నారో వారే చెప్పాలి. ఒక్క 10 హెచ్పీ మోటరుకు వాడే ట్రాన్స్ ఫార్మర్ రెండు లేదా మూడు 5 హెచ్పీ మోటర్లను వాడవచ్చు. 3, 5 హెచ్పీ మోటర్లతోనే పంటలకు సరిపడా నీరును అందిస్తుంది. వారికి ఏది పడితే అది మాట్లాడి రైతులను తప్పుదారి పట్టిస్తున్నారు. కాంగ్రెస్ పార్టీని నమ్ముకుంటే రైతులు నట్టేలు మునగాల్సిన పరిస్థితి ఏర్పడుతుంది. అందుకు ప్రతి రైతు మంచి చేసే సీఎం కేసీఆర్ వెంటే ఉండేండుకు మొగ్గు చూపుతున్నారరు. 30 న జరిగే ఎన్నికల్లో బీఆర్ఎస్ కు ఓటు వేసి సీఎం కేసీఆర్, మంత్రి నిరంజన్ రెడ్డిలను గెలిపించుకుంటాం.

- తిరుపతయ్య, రైతు, దొడగుంటపల్లి, పెద్దమండడి మండలం